

سنة ١٤٣٣
 فقہ جامعہ اسلامیہ کے تحت
 ترمیم شدہ متن
 ترجمہ: اگر تم اللہ کے دین کی مدد کرو گے تو اللہ تمہاری مدد کریگا اور تمہیں ثابت قدم رکھیکا
 ۳۳

اتحکام پاکستان

مرتبہ
 احمد علی عفی عنہ

ماہ محرم الحرام ۱۳۶۹ھ

المستقیم شریعت الدالیف والمشارع بمن خدام الدین وازہ تفسیر الولد الہوکی

بارووم
 تقاضی حضرات قرائن منہ میں سے کئے ہیں اور بیرونی حضرات بذریعہ پی پی پی کی قیمت بھیج کر منگوا
 سکتے ہیں محصول لٹاک ہر حالت میں بذمہ خریدار ہوگا
 ایک ہزار

”استحکام پاکستان“

کے عنوان سے یہ مضمون انجمن حمایت اسلام لاہور
کے ۵۷ ویں سالانہ جلسہ میں زیر صدارت آنریبل

خان عبدالقیوم خاں وزیر اعظم صوبہ سرحد
مورخہ ۲۵ رجمادی الاول ۱۳۶۸ھ مطابق
۲۶ اپریل ۱۹۴۹ء کو پڑھا گیا

(عالمگیر پریس لاہور میں باجماع حافظ محمد عالم پرنٹر چھپی)

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ وَسَلَامٌ عَلَى عِبَادِهِ الَّذِينَ اصْطَفَا

اَنَا بَعْدُ

صدر محترم برادران اسلام اور معزز خواتین

السَّلَامُ عَلَيْكُمْ وَرَحْمَةُ اللَّهِ

میری معروضات کا عنوان "استحکام پاکستان" ہے۔ آپ کو معلوم ہے کہ ۱۵ اگست ۱۹۴۷ء کی رات کے بارہ بجے ایک انقلاب آیا۔ یعنی ہندوستان کے دو حصوں میں تقسیم ہو جانے کا اعلان کیا گیا۔ ایک حصہ پاکستان کے نام سے موسوم ہوا۔ اور دوسرے کو انڈین یونین کے نام سے تعبیر کیا گیا۔ انقلاب کے بعد خطہ پاکستان کی زمام حکومت مسلمانوں کی زبردست سیاسی جماعت یعنی مسلم لیگ کے ہاتھ میں

دی گئی۔

شکریہ

مسلمانانِ پاکستان پر اللہ تعالیٰ کا یہ بہت بڑا احسان ہے کہ اس نے ایک حصّہ ملک پر انہیں قابض کر دیا تاکہ وہ اپنی خواہش کے مطابق اس ملک کے نظم و نسق کو اسلامی سانچے میں ڈھال سکیں۔ اب مسلمانوں کا فرض ہے کہ اس خدا داد نعمت کا شکریہ ادا کریں۔ اور اسے اپنی پوری قوت صرف کر کے صحیح معنوں میں پاکستان بنائیں۔

قرار داد مقاصد کی تائید

وزیر اعظم پاکستان ڈاکٹر لیاقت علی خاں نے جو قرار دادے ر مارچ ۱۹۴۹ء کو پاکستان دستور ساز اسمبلی میں پیش کی اور اپنی مفصل تقریر میں جو وضاحت فرمائی۔ وہ دراصل میرے دل کی آواز ہے۔ یہی وجہ ہے کہ میں اس کا پورے طور پر مؤید ہوں اور میری معروضات کا عنوان ”استحکام پاکستان“ بھی اسی قرار داد کی تائید ہے فرق صرف اتنا ہے کہ میں اپنے الفاظ میں اور کتاب و سفت کی روشنی میں اس چیز کو علیحدہ سانچے میں ڈھالنا چاہتا ہوں۔ اسی معنوی اتحاد کی بناء پر میں پہلے وزیر اعظم پاکستان

کی قرارداد نقل کرتا ہوں۔ اس کے بعد وزیر اعظم پاکستان کی تقریر کے چند اقتباسات عرض کروں گا۔ پھر اپنی معروضات پیش کروں گا۔

وزیر اعظم پاکستان کی قرارداد

بِسْمِ اللّٰهِ الرَّحْمٰنِ الرَّحِیْمِ

"چونکہ اللہ تبارک و تعالیٰ ہی کل کائنات کا بلا شرکت غیرے حاکم مطلق ہے اور اس نے جمہور کی وساطت سے مملکت پاکستان کو اختیار حکمرانی اپنی مقرر کردہ حدود کے اندر استعمال کرنے کے لئے نیا بتا عطا فرمایا ہے۔ اور چونکہ یہ اختیار حکمرانی ایک مقدس امانت ہے۔

لہذا جمہور پاکستان کی نمائندہ یہ مجلس دستور ساز فیصلہ کرتی ہے۔ کہ آزاد خود مختار مملکت پاکستان کے لئے ایک دستور مرتب کیا جائے۔ جس کی رو سے مملکت جملہ حقوق و اختیارات حکمرانی جمہور کے منتخب کردہ نمائندوں کے ذریعہ سے استعمال کرے۔

جس میں اصول جمہوریت و حریت و مساوات و رواداری اور عدلیہ عمرانی کو جس طرح اسلام نے ان کی تشریح کی ہے پورے طور پر ملحوظ رکھا جائے۔

جس کی رو سے مسلمانوں کو اس قابل بنایا جائے کہ وہ انفرادی اور اجتماعی طور پر اپنی زندگی کو اسلامی تعلیمات و مقتضیات کے مطابق

جو قرآن مجید اور سنت رسول میں متین ہیں ترتیب دے سکیں۔

جس کی رو سے اس امر کا وافی انتظام کیا جائے کہ قلمبندی آزادی کے ساتھ اپنے مذہب پر عقیدہ رکھ سکیں۔ اور اس پر عمل کر سکیں۔ اور اپنی ثقافت کو ترقی دے سکیں۔

جس کی رو سے وہ علاقے جو فی الحال پاکستان میں داخل ہیں یا شامل ہو گئے ہیں اور ایسے دیگر علاقے جو آئندہ پاکستان میں داخل اور شامل ہو جائیں۔ ایک وثاقہ بنائیں جس کے ارکان مقرر کردہ حدود اربعہ و متعینہ اختیارات کے ماتحت خود مختار ہوں۔

جس کی رو سے بنیادی حقوق کی ضمانت کی جائے۔

..... اور ان حقوق میں قانون اور

اخلاق عامہ کے ماتحت مساوات حیثیت و مواقع، قانون کی نظر میں برابری، عمرانی، اقتصادی اور سیاسی عدل، خیال، اظہار عقیدہ، دین، عبادت اور ارتباط کی آزادی شامل ہو۔

جس کی رو سے اقلیتوں اور پس افتادہ و پست طبقوں کے جائز حقوق کے تحفظ کا وافی انتظام کیا جائے۔

جس کی رو سے نظام عدل کی آزادی کامل طور پر محفوظ ہو

جس کی رو سے وفاقہ کے علاقوں کی سالمیت اس کی آزادی اور اس کے جملہ حقوق کا جن میں اس کے برو بھر اور فضاء پر سیاحت کے حقوق شامل ہیں، تحفظ کیا جائے۔

تاکہ اہل پاکستان فلاح و خوش حالی کی زندگی بسر کر سکیں اقوام عالم کی صف میں اپنا جائز اور ممتاز مقام حاصل کر سکیں۔ اور امن عالم کے قیام اور بنی نوع انسان کی ترقی و بہبود میں کما حقہ اضافہ کر سکیں +

وزیر اعظم ڈاکٹر لیاقت علی خان صاحب کی تقریر کے اقتباسات

- ۱۔ ”ستوریں ان اصولوں کو ان کی اس تشریح کے مطابق محفوظ رکھا جائے گا جو اسلام نے کی ہے“
- ۲۔ ”کیونکہ اسلام نے دنیا کو جن عظیم الشان نعمتوں سے مالا مال کیا ہے ان میں سے ایک عام انسانوں کی مساوات بھی ہے۔ اسلام نسل رنگ اور نسب کے امتیازات کو تسلیم نہیں کرتا۔ اس خطا کے دور میں بھی اسلامی

معاشرہ ان تعصبات سے نمایاں طور پر پاک تھا۔
 جہنوں نے دنیا کے دوسرے حصوں میں انسانوں کے
 باہمی تعلقات کو زہر آلود کر دیا تھا۔

۳۔ "قرار داد کی اگلی دفعہ میں درج ہے۔ کہ مسلمانوں
 کو اس قابل بنایا جائے کہ وہ انفرادی اور اجتماعی
 طور پر اپنی زندگی کو اسلامی تعلیمات و مقتضیات
 کے مطابق جو قرآن مجید اور سنت رسول میں متعین
 ہیں ڈھال سکیں۔ یہ امر بالکل ظاہر ہے کہ اگر
 مسلمانوں کو اس قابل بنایا جائے کہ وہ اپنی زندگی
 اپنے مذہب کی تعلیمات کے مطابق بنالیں۔ تو اس
 پر کسی غیر مسلم کو اعتراض نہیں ہو سکتا۔"

۴۔ "مملکت ایک ایسا ماحول پیدا کرے گی۔ جو ایک
 حقیقی اسلامی معاشرے کی تعمیر میں مدد و معاون ہو۔"
 ۵۔ "مملکت کے لئے لازم ہے کہ وہ مسلمانوں کی سرگرمیوں
 کی اس طرز پر رہنمائی کرے۔ کہ ایک ایسا نیا عمرانی
 نظام قائم ہو جائے جو اسلام کے بنیادی اصول
 پر مبنی ہو جس میں جمہوریت۔ حریت۔ رواداری اور
 عمرانی عدل شامل ہوں۔"

۶۔ "کوئی مسلمان ایسا نہیں ہو سکتا۔ جس کا اس پر

ایمان نہ ہو کہ کلام اللہ اور اُسوۂ رسولؐ ہی اس کے روحانی فیضان کے بنیادی سرچشمے ہیں۔ ان کے متعلق مسلمانوں کے مابین کوئی اختلاف رائے نہیں ہے اور اسلام کا کوئی فرقہ نہیں ہے جو انہیں تسلیم نہ کرتا ہو۔

۷۔ ہمارا مقصد اقتصادی نظام کو اسلام کے بنیادی اصول پر تعمیر کرنا ہے۔ کیونکہ یہ دولت کی بہتر تقسیم میں اور ناداری کو رفع کرنے میں مدد دیتے ہیں۔

۸۔ جناب والا! یہ قوم زبردست کامیابیوں کی روایات رکھتی ہے۔ اس کی تاریخ شاندار کارناموں کی روایات سے بھرپور ہے۔ اس نے زندگی کے ہر شعبے میں کامیابی کے ساتھ پورا پورا حصہ لیا ہے۔ ہماری قوم کی بہادری کے کارنامے ہماری قوم کی فوجی تاریخ کی زینت ہیں۔ یہ وہ قوم ہے جس کے ارباب نظم و نسق نے ایسی روایات قائم کی ہیں جو زمانے کے دست برد سے اب تک محفوظ ہیں۔

۹۔ اس کے آرٹ، شعر و شاعری، فن تعمیر اور جمالیاتی ذوق کے لئے اسے خراج تحسین ادا کیا گیا ہے

روحانی عظمت کے لحاظ سے یہ قوم عظیم المثال
ہے۔ اب پھر یہ قوم راہِ عمل پر گامزن ہے اور
اگر اسے ضروری مواقع میسر آجائیں تو وہ اپنی
شاندار کامیابیوں کی سابقہ عظیم الشان روایات کو
بھی ماند کر کے بہتر کام کر دکھائے گی۔
(”انقلاب“ ۹ مارچ ۱۹۴۹ء)

مبارکیاد

میں وزیر اعظم پاکستان ڈاکٹر لیاقت علی خاں صاحب
کی خدمت میں مبارک باد پیش کرتا ہوں۔ کہ اللہ تعالیٰ
نے انہیں صحیح راستہ سمھایا۔ اللہ تعالیٰ سے دعا کرتا
ہوں کہ انہیں ان پاکیزہ خیالات کو عملی جامہ پہنانے کی
بھی توفیق عطا فرمائے۔ وہ قدامت پرستی اور رجعت پسندی
کے طعنوں سے نہ گھبرائیں۔ اور اللہ تعالیٰ انہیں ان
پاکیزہ خیالات پر قائم رکھے۔ بقول حضرت مولانا شبیر احمد
صاحب عثمانی۔

”سچائی کا پرستار کبھی اس کی پروا نہیں کرتا
کہ کسی زمانے میں یا طویل عرصہ تک لوگ

اس کے ماننے سے آنکھیں چراہیں گے ۔ یا
 ناک بھون چڑھائیں گے ۔ حق اکیلا رہ کر
 بھی حق ہی رہتا ہے ۔ اسے یقین ہے کہ
 ایک دن ضرور آئے گا ۔ جب اس کے
 جھٹلانے والے زمانے کے دھکے کھائے
 کر اس کے دامن میں پناہ لینے پر مجبور
 ہوں گے ۔

(احسان ۱۵ مارچ ۱۹۴۹ء)

پاکستان کی گراں قیمت

معزز حضرات ! آزاد پاکستان کا بن جانا بیشک خدا تعالیٰ
 کی ایک بہت بڑی نعمت ہے ۔ لیکن اس نعمت کے
 حاصل کرنے کے لئے ہمیں جو قیمت ادا کرنی پڑی ہے
 اس کے تصور سے بھی دل کانپ اٹھتا ہے ۔ آنکھوں
 میں اندھیرا آ جاتا ہے ۔ دماغ چکرا جاتا ہے اور بدن
 لرزہ بر اندام ہو جاتا ہے ۔ دس لاکھ مسلمان مردوں
 اور عورتوں کی تڑپتی ہوئی لاشوں کا تصور کیجئے ۔ جو
 خون میں لت پت ہوں اور ان کے منہ میں مرتے

وقت پانی کا قطرہ بھی ڈالنے والا کوئی مولس و غمخوار نہ ہو اور ان کی بے گورو کھن لاشیں جنگلی درندوں کی خوراک بنادی اور مسلمانوں کی عمر رسیدہ ماؤں کو موت کے گھاٹ اتار کر جوان عورتوں کو ان کے خاوندوں بھائیوں اور باپوں کے سامنے سکھ اور ڈوگرہ خبیث درندے بلکہ درندوں سے بھی بڑھ کر لعین بہرہ پکڑ کر لے جائیں اور مسلمان اپنی بے بسی اور بے کسی پر آنسو بہاتے ہوئے آجائیں اور ساٹھ ہزار کی تعداد میں مسلمانوں کی جوان عورتیں وہ بے ایمان رنجیدہ آزاد پاکستان کی قیمت کے سلسلے میں ہم سے چھین کر لے جائیں۔ حالانکہ میرا عقیدہ تو یہ ہے کہ ایک مسلمان عورت ہو لا الہ الا اللہ محمد رسول اللہ ﷺ والی ہو اس کی عصمت کی قیمت میں ہندوستان بھر کے سارے ڈوگرے اور سکھ قتل کر دیئے جائیں۔ تو بھی اس ایک مسلمان عورت کی عصمت کی قیمت ادا نہیں ہو سکتی لیکن ہم نے اپنی کمزوری اور اسلام کے اصول کے ترک کرنے کی یہ سزا پائی کہ ایک کیا ساٹھ ہزار مسلمان عورتیں ان خبیثوں کی تحویل میں جانے دیں۔

آزاد پاکستان کی قیمت کے سلسلے میں دہلی کے شہر میں دس ہزار مسلمانوں کا قتل ہونا اور دہلی کے ارد گرد

۴۴ ہزار مسلمانوں کا قتل ہونا اس کے علاوہ صوبہ بہار میں مسلمانوں کا قتل عام ہونا اس کے بعد مشرقی پنجاب میں ۱۱ لاکھ مسلمانوں کا قتل ہو جانا اور ۶۰ ہزار عورتوں کے اغوا ہو جانے کے علاوہ ۶۵ لاکھ مسلمانوں کا اپنے وطن و دیار سے بے خانماں ہو کر حدود پاکستان میں آنا بھی ہے۔ جن میں اب تک بکثرت ایسے ہیں جن کے رہنے کے لئے مکان نہیں۔ کھانے کے لئے روٹی نہیں۔ بیکسی اور بے بسی کی زندگی گزارتے ہوئے موت کا انتظار کر رہے ہیں۔ یہ ایک ایسا حادثہ ہے جس کی مثال تاریخ میں کم ملے گی۔

گراں قیمت پاکستان کی قدر و منزلت

معزز حضرات! جو چیز جس قدر زیادہ گراں قیمت ہو۔ اس کی قدر و منزلت بھی اسی قدر زیادہ ہوتی ہے۔ لہذا ہمارا فرض ہے کہ اس آزاد پاکستان کی پوری پوری قدر کریں اور اسے ایسا بنا دیں کہ تمام ممالک کے لئے بالخصوص اپنے ہمسایہ ملک انڈین یونین کے لئے باعث رشک ہو۔ ہمارا نظام ان سے اعلیٰ ہو۔ ہماری تنظیم

ان سے زیادہ مضبوط ہو۔ ہمارا تعلیم یافتہ نوجوان ان کے تعلیم یافتہ نوجوان سے زیادہ روشن دماغ۔ عالی ہمت دور اندیش۔ معاملہ فہم۔ قومی ترقی کا فدائی۔ اپنے ملک کی اصلاح کا شیدائی۔ مسکین نواز۔ غیرت مند، غریب پرور ایمان دار۔ خدا پرست اور خدا ترس ہو۔

معزز حضرات! آزاد پاکستان کے نظم و نسق اور یہاں کے باشندوں کے متعلق جو کچھ میں نے عرض کیا ہے۔

بفصلہ تعالیٰ ہمارے پاس ایسی ترقی کے لئے ہر قسم کے وسائل موجود ہیں۔ وسائل کی دو قسمیں ہیں۔ ایک مادی دوسرے روحانی۔

ترقی کے مادی وسائل

۱۔ غلہ۔ خدا تعالیٰ کے فضل سے ہمارے آزاد پاکستان میں غلہ اتنا پیدا ہوتا ہے کہ ہماری ضروریات کے لئے کافی ہے۔ بلکہ غلے کی اتنی کثرت ہے کہ کروڑوں من غلہ اسی پاکستان سے انگریز جمع کر کے یورپ کو بھیجتا تھا کراچی کی بندرگاہ پر غلہ کی لاکھوں بوریاں ہر وقت جمع رہتی تھیں۔ جو یورپین جہاز ڈھونڈتے رہتے

تھے۔

ابھی چند سال کا واقعہ ہے کہ ریاست بہاول پور
میں غلہ باہر نہ جانے کے باعث ایک روپیہ من ہو
گیا تھا۔

۲۔ کپڑا۔ کھانے کے علاوہ انسان کو تن ڈھانکنے
کے لئے کپڑے کی ضرورت ہے۔ اللہ تعالیٰ کے
فضل و کرم سے ہمارے ملک میں کپاس کی اتنی پیداوار
ہے کہ اگر ہم روئی کو دوسرے ملکوں میں نہ بھیجیں تو
پاکستان کے باشندوں کی ضروریات کے لئے کافی سے زائد
کپڑا مہیا ہو سکتا ہے۔ اگر دوسرے آزاد ممالک کی طرح
ہمارے مردوں اور عورتوں کے اندر یہ جذبہ پیدا ہو
جائے کہ اپنے ملک کے باشندوں ہی کی جیب میں ہماری
کمائی جائے اور جب تک حکومت پاکستان اپنے ہاں نفیس
کپڑے بنانے والے کارخانے جاری کرے اس وقت تک
ہم اپنے دیس کے بنے ہوئے کپڑے پہنیں۔ یورپ۔ امریکہ
اور جاپان کے نفیس اور دلکش کپڑوں کی بجائے ہم اپنی
دلیسی کھڑیوں کا کپڑا استعمال کریں۔ میں یقین کرتا ہوں کہ
اس جذبہ کے باعث ایک تو کپڑے کے سلسلہ میں لاکھوں
انسان ہر روز کار ہو جائیں گے۔ ہزاروں ہو گان اور

محتاج عورتیں سوت کات کر اپنی روزی کما لیں گی۔ اور
 ہزاروں روٹی دھننے والوں کے بال بچے پیٹ بھر کر کھاتا
 کھائیں گے۔ اور لاکھوں جولاہوں کے بچے خوش حال نظر
 آئیں گے۔ اور ہزاروں دھوبیوں کے رزق کا دروازہ کھل
 جائے گا۔ ہمارے خدا داد آزاد پاکستان میں اس ایک کپڑے کے
 سلسلے میں ہزاروں کیا بلکہ لاکھوں غریب ہر سر روزگار ہونے
 کے باعث حکومت پاکستان کو اپنے حق میں رحمت خیال کریں
 گے۔ اور حکام پاکستان کی تعریف میں رطب اللسان ہوں
 گے۔ اس سلسلے کے جاری کرنے میں دوسرا فائدہ یہ ہو گا
 کہ مملکت پاکستان کا سرمایہ اپنے ملک ہی کے اندر رہے گا۔
 اور وہ اقتصادی طور پر نہایت مضبوط ہو جائے گا۔

۳۔ چمڑا۔ ضروریات زندگی میں انسان کو کھانے اور
 کپڑے کے علاوہ ہوتے کی بھی ضرورت ہے۔ اللہ تعالیٰ
 کا فضل ہے کہ آزاد پاکستان کے زرعی ملک ہونے کے
 باعث یہاں بھیڑ، بکری، گائے، بھینس، اونٹ کی بھی
 بہتات ہے۔ اور کروڑوں من چمڑا پاکستان سے غیر ممالک
 کو جاتا ہے۔ اگر ہمارے مردوں اور عورتوں میں یہ جذبہ
 پیدا ہو جائے کہ اپنے دس کے تیار شدہ چمڑے کے ہوتے
 پہنیں گے۔ جس طرح انگلستان میں مدت لائے مدیدہ تک

بانی برٹش کا دستور جاری رہا کہ فقط اپنے ملک کی مصنوعات خریدو۔ اسی طرح حکومت پاکستان "بانی پاکستان" کا قانون بنادے کہ فقط پاکستان کی مصنوعات خریدا کرو۔ تو ہمیں باہر سے رنگا ہوا چمڑہ منگوانے کی ضرورت ہی پیش نہیں آئے گی۔

چمڑہ کے رنگنے کے لئے عام طور پر کبک کی چھال کام آتی ہے۔ بفضلہ تعالیٰ ہمارے پاکستان میں کبک بکثرت پایا جاتا ہے۔ جب تک حکومت پاکستان یا دوسرے سرمایہ دار اعلیٰ درجہ کا چمڑا رنگنے والے کارخانے قائم نہ کریں۔ اس وقت تک اپنے ملک کا رنگا ہوا چمڑہ جس قسم کا بھی میسر آئے اسے ہی استعمال کیا جائے۔ تاکہ اس چمڑے کے سلسلے میں جو کروڑوں روپیہ دوسرے ممالک ہم سے کما کر لے جاتے ہیں وہ ہمارے ہی ملک میں رہے اور یہ تب ہی ہو سکتا ہے کہ ہم باشندگان پاکستان اپنے ملک کو خوش حال بنانے کا جذبہ صادقہ اپنے اندر پیدا کر لیں۔ اس کا نتیجہ یہ نکلے گا کہ اس سلسلہ میں لاکھوں آدمی بے روزگار برسرِ روزگار ہو جائیں گے۔ اور ان کے عیال و اطفال خوش حال ہوں گے اور یہ غریب طبقہ حکومت پاکستان کے بقار اور حکام پاکستان کی حسن تدبیر کے

لاکھوں گواہ اور دعا گو ہوں گے۔ جس ملک کے عوام آسودہ ہوں گے وہی ملک دنیا میں خوش حال کہلاتا ہے۔ ورنہ مٹھی بھر سرمایہ دار تو ہر جگہ خوش ہوا ہی کرتے ہیں اور پھر اس عوام طبقہ کی دعاؤں کی برکت سے اللہ تعالیٰ اس ملک کا حامی اور ناصر ہوگا۔ وما ذالك على الله بعزيز۔

۴۔ دوا۔ کھانے، کپڑے اور ہوتے کے علاوہ انسان کو دوا کی بھی وقتاً فوقتاً ضرورت پیش آتی ہے اللہ تعالیٰ کا فضل ہے کہ دوا کے سلسلے میں بھی پاکستان کو کسی دوسرے ملک کا دست نگر ہونے کی ضرورت نہیں ہے۔ البتہ اس سلسلے میں بھی وہ چیز ضروری ہے جو پہلے عرض کر چکا ہوں۔ کہ باشندگان پاکستان کے دل میں اپنے ملک کی ترقی اور اپنے ملک والوں کی خوش حالی کا جذبہ اپنے نفس کی خواہش سے بڑھ چڑھ کر پیدا ہو جائے۔ تب کامیابی ہو سکتی ہے آپ کو معلوم ہے کہ ہمارے ہی ملک سے انگریز خام ادویات لے جاتا ہے۔ اور ان کے جوہر نکال کر اور نئے نام رکھ کر ہمارے لال واپس بھجوا دیتا ہے۔ آپ اندازہ لگائیں کہ یہاں سے سات ہزار میل کے فاصلہ پر ان ادویات کے لے جانے

اور پھر سات ہزار میل کے فاصلے پر واپس لانے میں کتنا خرچ ہوتا ہوگا اور یہ سارا خرچ مریض کی جیب سے نکالا جاتا ہے۔ یہ تو بار برواری کا خرچ ہے۔ اس کے علاوہ یہاں سے لے جانے والی کمپنیاں اور وہاں سے لانے والی کمپنیاں۔ اور وہاں کے ادویات تیار کرنے والے کارخانوں کا سارا خرچ بھی انہی ادویات پر پڑتا ہے۔ اس سے آپ اندازہ لگا سکتے ہیں کہ ولایت سے منگوائی ہوئی ادویہ کس قدر گراں پڑتی ہیں۔ یہی وجہ ہے کہ ڈاکٹری علاج بمقابلہ یونانی علاج کے بہت گراں قیمت ہوتا ہے۔ اسی لئے غریب طبقہ کے لوگ یہ علاج نہیں کرا سکتے۔ انہی وجوہ کی بنا پر میں تو ڈاکٹری علاج کی بجائے یونانی علاج کو پسند کرتا ہوں۔

ہاں یہ تو ضرور عرض کروں گا کہ انگریز نے ہماری طب کو ناکام ثابت کرنے کے لئے ایسے ذرائع یقیناً استعمال کئے ہیں۔ جن کے باعث ہماری ذہنیت ایسی ہو گئی ہے کہ ہم ویسی علاج سے متنفر اور ڈاکٹری علاج کے دلدادہ ہو گئے ہیں۔ میں یہاں ان ذرائع پر بحث کرنا اپنے موضوع سے خارج سمجھتا ہوں۔ اس لئے ان کا ذکر نہیں کرتا۔

۵۔ پٹسن۔ مملکت خدا دادا اللہ کے فضل سے ایک

ایسی پیداوار کی بھی مالک ہے جو روئے زمین پر اور کہیں
 نہیں ہوتی۔ میری مراد پٹ سن سے ہے۔ جو کروٹوں روپوں
 کی قیمت کی دس اور کو جاتی ہے۔

پانچ چیزوں کا نتیجہ

جس سلطنت کے پاس مادی ذرائع میں سے اپنے ملک
 کے باشندوں کے لئے کھانے کے لئے روٹی۔ پہننے کے
 لئے کپڑا۔ پاؤں میں جوتا۔ علاج کے لئے ادویہ موجود ہوں
 اور گجرات۔ شاہ پور۔ میانوالی۔ راولپنڈی اور پشاور کے
 بہادر نوجوان کی سرکفت۔ جذبہ جہاد اسلامی سے معمور فوج
 موجود ہو۔ جن کے مقابلے میں انڈین یونین کی مدراسی فوجیں
 شیر کے مقابلے میں لومڑی کا حکم رکھتی ہوں اور جس مملکت
 کے اسلامی ہونے کے باعث خدا تعالیٰ کی پیدا کردہ روحانی
 طاقتیں بھی پشت پناہی کے لئے چشم براہ ہوں۔ کیا اس پر
 کبھی کفر غالب آسکتا ہے؟ ہرگز نہیں!

معزز حضرات اس وقت تک میں نے آزاد پاکستان کی
 ترقی کے مادی وسائل پر بحث کی ہے۔ اب حکومت پاکستان
 کی ترقی کے روحانی وسائل کے متعلق کچھ عرض کرنا چاہتا ہوں

یہ روحانی وسائل بفضلہ تعالیٰ حکومت پاکستان کے لئے مخصوص ہیں۔ نہرو اور پٹیل کی حکومت کے لئے یہ وسائل کلیتہً مفقود ہیں اور حکومت پاکستان کی ترقی کے یہ وسائل مادی وسائل سے زیادہ زبردست اور طاقتور ہیں۔ یہ روحانی وسائل ایسے ہیں کہ اگر یہ ملکہ آجائیں اور مادی وسائل کمزور ہوں تو بھی مسلمان سلطنت مادی وسائل والی سلطنت پر یقیناً فتح پالیتی ہے یہی وہ وسائل تھے جنہیں ہمایا کر کے عرب کا باد یہ نشین بدو کسریٰ اور قیصر کی تربیت یافتہ اور کیل کانٹے سے لیس فوجوں کے مقابلے میں جاتا ہے۔ اپنے سے پچاس گنی فوج کے مقابلے میں ڈٹ جاتا ہے اور ٹڈی دل فوج کو شکست دے کر حمد و ثنا الہی کا گیت گاتے ہوئے واپس آتا ہے۔

۱۔ خالد بن ولید نے جنگ موتہ میں اپنے سے پچاس گنی فوج کو جو سلطنت روم کی قواعد دان اور آئینی فوج تھی۔ اپنے رضا کاروں کی محبت و معاونت سے شکست دے دی تھی۔

(رحمۃ للعالمین جلد سوم صفحہ ۳۰۱ مطبوعہ
شیخ غلام علی کشمیری بازار لاہور)

استحکام پاکستان

کا پروگرام

معزز حضرات ! استحکام پاکستان کے لئے میرے خیال میں پانچ چیزیں بطور سنگ بنیاد کے اشد ضروری ہیں۔ اگر ذمہ داران حکومت پاکستان ان پانچ چیزوں پر حکومتِ خداواد پاکستان کی بنیاد رکھ دیں تو یہ مملکت خداواد ایسی مضبوط مستحکم اور طاقتور ہو جائے گی کہ حوادث کے طوفان اور مخالفین اسلام کی زلزلہ خیز کوششیں بھی اسے کوئی گزند نہ پہنچا سکیں گی۔ بلکہ اس سے ٹکرا کر خود پاش پاش ہو جائیں گی۔ واللہ علی ما نقول وکیل۔

۱۔ ذاتی مفادات کی قربانی

ذمہ داران حکومت پاکستان دل میں اس بات کا عہد کر لیں کہ ہم ہر موقع پر ذاتی مفاد کو قومی مفاد پر قربان

کر دیں گے۔ بجائے اس کے کہ ہم اپنے آپ کو سرسبز و شاداب کریں۔ ہم مسلمان قوم کو سر بلند و سرفراز و بچھا چاہتے ہیں۔ ہم حاکمانہ اقتدار کے ذریعہ سے اقربا لڑائی اور دوست پروری کی لعنت سے ہمیشہ پرہیز کریں گے اور ہر ایک موقعہ پر حق بحقدار رسید کو اپنا شیوہ بنائیں گے۔ چنانچہ قرآن مجید و فرقان حمید اسی چیز کی طرف مندرجہ ذیل آیت میں ہماری رہنمائی فرماتا ہے۔

قوله تعالى إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ
إِلَىٰ أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا
بِالْعَدْلِ إِنَّ اللَّهَ نِعِمَّا يَعِظُكُمْ بِهِ إِنَّ اللَّهَ كَانَ
سَمِيعًا بَصِيرًا ۝

سورہ نساء رکوع ۵

ترجمہ۔ اللہ تمہیں حکم دیتا ہے کہ امانتیں اُن کے اہل کے سپرد کرو۔ اور جب لوگوں میں فیصلہ کرو، تو انصاف سے فیصلہ کرو۔ بے شک اللہ تمہیں اچھی چیز کی نصیحت کرتا ہے۔ تحقیق اللہ سننے والا دیکھنے والا ہے۔

دوسری چیز

معزز حضرات! یہ کلیہ قاعدہ ہے کہ ہر کام آپ

کرنا چاہیں اس کام کے جاننے والوں کو تلاش کریں گے
اور جو لوگ اس کام کے جاننے کا دعوے کریں۔ اُن سے
آپ استاد کی سند بھی دریافت کریں گے۔ کیونکہ مقولہ مشہور
ہے۔ جائے استاد خالی است۔

کیا پرائمری کی جماعتوں کے ماسٹر کے پاس جے وی
کی سند ضروری ہے؟
کیا مڈل کی جماعت کو پڑھانے کے لئے ماسٹر کے پاس
ایس۔ وی کی سند ضروری ہے؟
کیا مڈل میں انگریزی پڑھانے والے ماسٹر کے لئے
جے۔ اے۔ وی کی سند ضروری ہے؟
کیا مڈل اور مائی میں انگریزی پڑھانے والے ماسٹر
کے لئے ایس۔ اے۔ وی کی سند ضروری ہے؟
کیا کالج کے پروفیسر بننے کے لئے پنجاب یونیورسٹی کی
سندہی۔ اے۔ یا ایم۔ اے ضروری ہے؟

وہ کیا

پاکستان کو اسلامستان اور اسلامستان بھی سرکارِ دو عالم
سید المرسلین۔ خاتم النبیین۔ شفیع المذنبین رحمۃ للعالمین
والے اسلام کے سانچے میں ڈھالنے کے لئے ذمہ داران

حکومت پاکستان کے لئے کسی سند یا کسی ڈگری کی ضرورت نہیں ہے ؟

کیا آپ کو معلوم نہیں ہے۔ کہ اسلام کا قانون قرآن مجید ہے۔ اور کیا آپ کو معلوم نہیں ہے کہ قرآن مجید کی شرح احادیث خیر الانام علی صاحبہا الصلوٰۃ والسلام ہیں۔

بروزان اسلام اگر آپ نے پاکستان میں اسلام کی تعمیر اور اس کے از سر نو زندہ کرنے کے لئے ایسے لوگوں کے ہاتھ میں باگ ڈور دے دی۔ جو قرآن مجید اور سنت نبی کریم علیہ الصلوٰۃ والسلام سے بے بہرہ ہوں۔ تو یہ اسلام پر ایک بہت بڑا ظلم ہوگا اور قیامت کے دن آپ اللہ تعالیٰ اور اس کے رسول صلی اللہ علیہ وآلہ وسلم کے روبرو جواب دہ ہوں گے۔

مشورہ

میں آپ کو مشورہ دیتا ہوں کہ پاکستان کے آئندہ ایکشن میں ماضی کی طرح سرمایہ داروں اور زمینداروں کے دسترخوان سے زردہ۔ پلاؤ اور فورمہ کھا کر نقد روپیہ وصول کر کے ووٹ نہ دیں۔ بلکہ سرکارِ مدینہ صلی اللہ

علیہ وسلم کی یونیورسٹی کا سند یافتہ ہو۔ اس کے علاوہ اس کی گزشتہ زندگی عملاً اس بات کی گواہ ہو۔ کہ یہ سرکارِ مدینہ کا سچا نام لیوا ہے۔

مثلاً اور نہ سہی۔ تو کم از کم پانچ وقت کا نمازی ہو۔ اگر اس پر زکوٰۃ فرض ہے تو زکوٰۃ ادا کرتا ہو اور اگر حج فرض ہے تو حج کر چکا ہو یہ وہ چیزیں ہیں کہ کوئی صاحب استطاعت مسلمان ان سے مستثنیٰ نہیں کیا جا سکتا۔ بالخصوص وہ لوگ جو اسلام کی حفاظت کے علمبردار بننا چاہیں ان کے لئے شعارِ اسلام کی پابندی ایک لازمی شرط ہونی چاہیے۔ ورنہ وہی ضرب المثل صادق آئے گی۔ ”آنکہ خود گم است کرا رہبری کند۔ وما علینا الا البلاغ۔“

ایک اعتراض کا جواب

بعض لوگوں کی زبان سے یہ اعتراض سنا جاتا ہے۔ کہ اس طریق کار سے جو عرض کیا جا رہا ہے ملازم آجائیکا عوام الناس کو بہکانے کے لئے طنز کے طور پر یہ لفظ حاملین دین نبی کریم علیہ الصلوٰۃ والسلام کے حق میں استعمال کیا جاتا ہے۔ ورنہ کیا ملا ان سرمایہ داروں سے

زیادہ شراب خوار ہے ۔

کیا ملا ان سرمایہ داروں سے زیادہ زنا کار ہے ۔
کیا ملا ان سرمایہ داروں سے زیادہ رشوت خوار ہے
کیا ملا ان سرمایہ داروں سے زیادہ غریبوں پر ظلم کرتا
ہے ۔

کیا ملا ان سرمایہ داروں سے زیادہ مقدمہ باز ہے ۔
کیا ملا ان سرمایہ داروں سے زیادہ کتے پالتا ہے اور
غریبوں کی بجائے ان سے زیادہ کتوں کو دودھ پلاتا ہے
روٹی کھلاتا ہے اور گوشت کھلاتا ہے ؟

ہرگز نہیں خدا تعالیٰ کا فضل ہے کہ علماء کرام کے
وجود کی برکت سے اللہ تعالیٰ کی مسجدیں آباد ہیں ۔ قال
اللہ تعالیٰ وقال الرسول پڑھاتے ہیں ۔ خلق خدا کی کتاب
وسنت کی روشنی میں راہ نمائی فرماتے ہیں ۔ سارے پاکستان
میں دین کی تعلیم اور عملی رنگ جو نظر آ رہا ہے ۔ کیا ان
سرمایہ داروں کی کوشش کا نتیجہ ہے ۔ ہرگز نہیں ۔ ہاں
یہ ضرور ہے کہ اگر اللہ تعالیٰ کو منظور ہوا اور اسلامی احکام
کا اجراء پاکستان میں ہوا ۔ تو شراب خوری اور زنا کے
اڈے بند ہو جائیں گے ۔ کوئی شخص بھی پاکستان میں بھوکا
یا ننکا نظر نہیں آئے گا ۔ اور غریب کی بہو بیٹی کی عزت

اور عصمت اسی طرح محفوظ ہوگی جس طرح آج کل سرمایہ داروں کی بہو بیٹیوں کی محفوظ ہے۔

۳۔ تعلیم قرآن لازم ہو

برادران اسلام! اللہ جل شانہ نے ہر مسلمان مرد اور عورت کے لئے ۷ سال کی عمر میں قرآن کی تعلیم لازم کر دی ہے۔ اور تا دم مرگ اس مقدس کتاب کا روزانہ ورد لازم قرار دیا گیا ہے۔ امت محمدیہ علیٰ صاحبہا الصلوٰۃ والسلام کے ایک جاہل سے لے کر سید الانبیاء علیہ الصلوٰۃ والسلام تک قرآن مجید کے روزانہ پڑھنے اور غور کرنے سے کوئی مسلمان مستثنیٰ نہیں ہو سکتا۔ اس کے روزانہ ورد سے میری مراد پانچ وقت کی نمازوں میں اس کی تلاوت ہے اور ہر شخص مسلمان کہلا کر اس روزانہ ورد سے اپنے آپ کو مستثنیٰ کرے۔ وہ خدا تعالیٰ کا نافرمان اور باغی قرار دیا جاتا ہے۔

قرآن مجید کی جامعیت

قرآن مجید مسلمان کی زندگی کے ہر شعبہ میں اس کا

بہترین راہ نما ہے۔ میں دعوے سے کہہ سکتا ہوں کہ قرآن مجید ہماری اخلاقی۔ معاشرتی۔ اقتصادی۔ سیاسی ضرورتوں میں بہترین راہ نما ہے۔ اور اس کا دعویٰ ہے کہ اس کی ہدایات میں سچائی اور انصاف کو انتہائی حد تک ملحوظ رکھا گیا ہے۔ اس میں ارشاد ہے۔
 قَمْتُ كَلِمَةً دِيكَ صِدْقًا وَعَدًا لَا۔

اس اعلان کی بنا پر ہم دعوے سے کہہ سکتے ہیں۔ کہ انسان کی زندگی کا مکمل اور بہترین پروگرام فقط مسلمان کے پاس ہے۔ میرے اس دعوے کی تصدیق قائد اعظم مرحوم کے خط کے وہ فقرے ہیں۔ جو انہوں نے اگست ۱۹۴۷ء میں مسٹر گاندھی کو لکھا تھا۔ وہ لکھتے ہیں۔

”قرآن مسلمانوں کا ضابطہ حیات ہے۔ اس میں مذہبی اور مجلسی دیوانی اور فوجداری۔ عسکری اور تعزیری معاشرتی اور معاشرتی غرضیکہ سب شعبوں کے احکام موجود ہیں مذہبی رسوم سے لے کر روزانہ کے امور حیات تک۔ روح کی نجات سے لے کر جسم کی صحت تک۔ جماعت کے حقوق سے لے کر فرد کے حقوق و فرائض تک۔ دنیوی زندگی میں جزاء و سزا سے لے کر عقبے کی جزاء و سزا تک ہر فعل و قول اور

حرکت پر مکمل احکام کا مجموعہ ہے۔
 ۱۹۴۵ء میں قائد اعظم مرحوم نے عید کا پیغام دیتے ہوئے کہا کہ

” ہر مسلمان جانتا ہے کہ قرآنی تعلیمات محض عبادات و اخلاقیات تک محدود نہیں بلکہ قرآن کریم مسلمانوں کا دین و ایمان اور قانون حیات ہے۔ یعنی مذہبی۔ معاشرتی۔ تجارتی۔ تمدنی۔ عسکری۔ عدالتی اور تعزیری احکام کا مجموعہ ہے۔

نتیجہ

اے پاکستان کے مسلمان! قائد اعظم مرحوم کے ان اعلانوں کے بعد تیرے لئے ہرگز زیبا نہیں ہے۔ کہ تو اپنی راہنمائی کے لئے کارل مارکس اور لینن اور سٹالن کے دروازے کو کھٹکھٹائے اور تو خدا کا بندہ کہلا کر غیر اللہ کے دروازے پر جا کر ہاتھ پھیلائے۔ اگر تیرے اندر کوئی غیرت ہے۔ تو ایسی جامع اور مقدس خدائی کتاب کے تیرے ہاتھ میں ہوتے ہوئے غیروں کے پاس جانا موجب صد شرم و عار ہے۔
 اللہم اھد قومی فانہم لا یعلمون۔

حکومت پاکستان کا فرض

حکومت خداداد پاکستان کا فرض ہے کہ وہ پرائمری سے لے کر ایلم۔ اے تک قرآن مجید کی تعلیم کو لازم کر دے۔ مثلاً پرائمری کی جماعتوں میں ناظرہ قرآن مجید پڑھا دیا جائے مڈل اور ٹائی میں لفظی ترجمہ ختم ہو جائے۔ فرسٹ ایئر سے سیکنڈ ایئر تک قرآن مجید کے خصوصی ماہرین سے کالج کے طلبہ کو تعلیم دلانی جائے۔ جو انہیں قائد اعظم مرحوم :-

” مذہبی اور مجلسی۔ دیوانی اور فوجداری۔ عسکری اور تعزیری معاشی اور معاشرتی غرضیکہ سب شعبوں کے احکام “

قرآن مجید سے نکال کر دکھائیں۔ تاکہ ہمارے نوجوان تعلیم پانے کے بعد سارے نظام حکومت پاکستان کو قرآن مجید کی روشنی میں چلائیں۔ اس صراطِ مستقیم پر چلنے سے اللہ تعالیٰ حامی، ناصر اور راہ نما ہو گا۔ کیونکہ اس کا وعدہ ہے۔
ان تنصروا اللہ ینصرکم۔

ترجمہ :- اگر تم اللہ تعالیٰ کے دین کی مدد کرو گے تو وہ تمہاری مدد کرے گا۔

زبردست شہادت

میں اپنی سابقہ عرض کے سچے ہونے میں ایک زبردست شہادت پیش کرتا ہوں۔

”خطاب کا بیٹا عمر فاروق جو باپ کے اونٹ چرایا کرتا تھا اور پھر بھی باپ کی سخت و درشت خوئی سے سہما رہتا تھا۔ اپنی خلافت کے ایام میں بائیس لاکھ مربع میل پر حکومت کرتا تھا۔ اس کی معدلت گستری اور عدل پروری اور رعایا نوازی اور دینداری کا درجہ ہمیشہ ہر ایک کے لئے موجب غبطہ رہا۔ عذر کرو۔ کہ حکمرانی کی یہ قابلیت اور کشور کشائی کی یہ اہلیت کہ دنیا کے تین بڑے براعظم اس کے زیر نگیں تھے۔ اسی قرآن پاک کی تعلیم پر عمل کا نتیجہ تھی۔“

درحمتہ للعالمین جلد سوم صفحہ ۳۱ مطبوعہ
شیخ غلام علی اینڈ سنز کشمیری بازار لاہور

ایک سوال

براہوران اسلام! بقول قائد اعظم مرحوم قرآن مجید کے

متعلق آپ کا یہ ایمان ہے۔ یا نہیں۔ کہ وہ "مذہبی اور مجلسی۔ دیوانی اور فوجداری۔ عسکری اور تعزیری۔ معاشی اور معاشرتی غرضیکہ سب شعبوں کے احکام" اس میں موجود ہیں۔ اگر یہ ایمان ہے اور میں یقیناً کہتا ہوں کہ ہر مسلمان کے دل میں قرآن مجید کے متعلق یہ ایمان ہے تو پھر کیوں ہر نوجوان کے لئے اس کی تعلیم لازم نہ کر دی جائے۔ اس کے علاوہ جو تعلیم آپ چاہیں دیں۔ ہمیں اس پر کوئی اعتراض نہیں ہے۔

قرآن مجید کی تعلیم کا نتیجہ

اسلام کی تاریخ جن لوگوں کے سامنے ہے۔ انہیں یہ بخوبی معلوم ہے کہ اسلام نے دنیا میں جو عظیم الشان انقلاب برپا کیا۔ اس کی کوئی نظیر اقوام و ادیان عالم کی تاریخ میں نہیں ملتی۔ تہذیب و تمدن کے مرکزوں سے دور اور علم و حکمت کے مخزنوں سے بہت فاصلہ پر عرب کی بے آب و گیاہ سرزمین میں ایک قوم آباد تھی۔ جسے نہ مال و دولت کے اعتبار سے کوئی اہمیت حاصل تھی۔ نہ تعلیم و تربیت کے لحاظ سے اس کی کوئی حیثیت تھی نہ دنیا کی مہذب و متقدم

قوموں کی صف میں اس کا کوئی مقام تھا۔ لیکن اچانک اس قوم میں ایک جنبش نظر آتی ہے اور دیکھتے دیکھتے وہ صحرا سے نکل کر ساری دنیا پر چھا جاتی ہے۔ نہ آفریقہ کے بہار اسے روک پاتے ہیں۔ نہ ایشیا کے جوان مرد نہ یورپ کے روئین تن روم و ایران اس وقت دنیا کی دو باجبروت اور عظیم الشان شاہنشاہیاں تھیں۔ یہ دونوں اپنی پوری قوت کے ساتھ آگے بڑھیں کہ اس بڑھتے ہوئے سیلاب کو روک دیں۔ لیکن تنکے کی طرح بہہ گئیں۔

قادیسیہ کے میدان میں ایران کے سطوت و جبروت کا آفتاب غروب ہو گیا۔ یرموک کے کنارے رومی شکوہ و اقتدار کا خاتمہ ہو گیا۔ اور قیصر و کسریٰ کے تخت ہائے عزت و جلال سرنگون ہو گئے۔ عرب کے بدول نے حکومت و فرمانروائی کی گئیں اپنے ہاتھ میں لے لیں اور گلہ بان نگہبان عالم اور چوپان جہان بانی کے فرائض انجام دینے لگے۔

یہ انقلاب

اپنی وسعت ہمہ گیری اور گہرائی کے اعتبار سے جس قدر حیرت انگیز ہے اسی قدر ان کی برق رفتاری تعجب خیز ہے

گنتی کے چند برسوں میں اسلام مشرق و مغرب کی سب سے بڑی طاقت بن گیا۔ اور نوع انسانی کو اس کے ذریعہ ابدی عزت و سرفرازی کی دولت نصیب ہوئی۔ یہ انقلاب اتنا عجیب العقول ہے۔ کہ اگر اس کے وقوع سے پہلے تمام عقلا روزگار مل کر بھی اندازہ لگانا چاہتے تو کسی طرح اتنا اندازہ نہ لگا سکتے۔ بلکہ اگر اپنے دور کے حالات کو پیش نظر رکھ کر قیاس کرتے۔ تو خواہ کتنا ہی غور کرتے کسی طرح ان کے وہم و گمان میں یہ بات نہ آ سکتی۔ کہ کبھی اس دنیا میں عربوں کو بھی یہ حیثیت حاصل ہوگی کہ وہ سارے عالم کی راہ نمائی کے علمبردار ہوں گے۔ اور ان کے ذریعہ ایک نیا دین۔ ایک نئی تہذیب اور ایک نیا تمدن فروغ پائے گا۔ آج بھی جو لوگ اقوام عالم کی تاریخ پڑھتے ہیں۔ انہیں اندازہ ہے کہ ایرانی و رومی شہنشاہوں کی فاتحانہ داستانیں پڑھتے پڑھتے اس طرح بالکل خلاف توقع عرب سے اسلام کی ایک نئی طاقت اچانک ابھر کر سامنے آ جاتی ہے کہ تھوڑی دیر تک پڑھنے والے پر سخت حیرت و استعجاب کی کیفیت طاری رہتی ہے چند ورق پہلے وہ رومی اور ایرانی شہنشاہوں کی آویزش کے واقعات پڑھ رہا تھا۔ کبھی خیال ہوتا تھا کہ رومی سارے عالم پر چھا جائیں گے۔ کبھی خیال ہوتا تھا کہ ایرانی جہاں بانی

کے منصب پر فائز ہوں گے۔ لیکن چند ورق کے بعد ہی
 یہ دیکھ کر وہ حیران رہ جاتا ہے کہ اب نہ رومی آگے بڑھ
 رہے ہیں نہ ایرانی۔ بلکہ بساط عالم پر عربوں کا قبضہ ہے اور
 ہر جگہ اسلام کا نشان قائم ہے۔ وہ گھبرا کر عرب کی کچھلی
 تاریخ پر نظر ڈالتا ہے۔ عربوں کو آنکھیں پھاڑ پھاڑ کر
 دیکھتا ہے کہ شاید اس کو ان کے قومی خصائص میں یا ان
 کے آباء و اجداد کی سیرتوں میں کوئی ایسا نشان مل جائے
 جسے اس حیرت انگیز انقلاب کی بنیاد بنایا جاسکے۔ لیکن
 وہ اس جدوجہد میں بالکل ناکام رہتا ہے۔ بار بار کے
 غور و خوض کے بعد بھی اس کے سوا اور کچھ نظر نہیں
 آتا۔ کہ کچھ دن پہلے ان کے درمیان ایک نئی آفتاب
 (صلی اللہ علیہ وسلم) کا ظہور ہوا اور قرآن مجید نامی ایک
 ربانی کتاب عطا ہوئی۔ انہی کے فیض سے ان کی دنیا
 بدل گئی اور گنتی کے چند برسوں میں ایسا عظیم الشان انقلاب
 رونما ہوا۔ صحابہ کرام (رضوان اللہ تعالیٰ علیہم اجمعین)
 کی تاریخ پڑھ ڈالنے قرآن مجید کی انقلاب آفرین تعلیمات
 اور صاحب قرآن علیہ الصلوٰۃ والسلام کی پُر اثر سیرت
 اور ان کی دور رس تربیت کے سوا اور کسی چیز کا اثر
 آپ کو نظر نہیں آئے گا۔ انہوں نے نہ قرآن مجید کے

سوا اور کوئی کتاب پڑھی۔ نہ محمد رسول اللہ صلی اللہ علیہ وسلم کے سوا اور کسی کے سامنے زانوئے تلمذ
تہ کیا۔ جو کچھ پڑھا۔ قرآن مجید میں پڑھا۔ اور جو کچھ سیکھا
وہ اللہ کے مقدس رسول کی صحبت میں سیکھا۔ لیکن کتاب
حکیم کے مطالعہ نے ان کے سینوں کو علم و حکمت کے خزانوں
سے مہرور کر دیا تھا۔ اور نبی مزکی (صلی اللہ علیہ وسلم) کی
توجہ نے ان کے دلوں کو مطلع الٰہی بنا دیا تھا۔ آگے بڑھے
اور بعد کی تاریخ پر نظر ڈالئے۔ جہاں آپ کو علم و دانش
کی مشعلیں جلتی نظر آئیں گی۔ اگر آپ غور کریں گے تو کتاب
اللہ اور سنت نبوی (علی صاحبہا الصلوٰۃ والسلام) کے انوار
و برکات صاف نمایاں نظر آئیں گے۔ اسلام کے دور اقبال
ہیں آپ ہر جگہ محسوس کریں گے کہ وحی الہی اور مشکوٰۃ نبوت
ہی کی روشنی ہر قدم پر راہنمائی کر رہی ہے۔ جہاں یہ نور
نظر سے اوجھل ہوا وہیں قدم نے ٹھوکر کھائی۔ اور قوم سر بلندی
کی بجائے سرنگون ہو گئی۔ مسلمانوں کے عروج و زوال کی
پوری تاریخ انہیں دو نکتوں کی تفسیر ہے۔ پھر کیا اس
طویل تجربہ کے بعد بھی ہماری آنکھیں نہ کھلیں گی۔ اور
ہم بدستور کتاب اللہ اور سنت رسول اللہ صلی اللہ علیہ
وسلم سے بے توجہی برتنے رہیں گے؟ (از تعمیر لکھنؤ۔ ۱۵ فروری ۱۹۴۹ء)

پوٹھی پیر نماز

صدر محترم! وبرا دران اسلام! اسلام کے بنیادی اصول میں نماز ہے۔ سات برس کی عمر سے شروع کرائی جاتی ہے اور لحد قبر میں داخل ہونے تک کوئی شخص اس سے مستثنیٰ نہیں ہو سکتا۔ حتیٰ کہ سید المرسلین۔ خاتم النبیین شفیع المذنبین۔ رحمۃ للعالمین علیہ الصلوٰۃ والسلام بھی اس فرض کے ادا کرنے سے مستثنیٰ نہیں کئے گئے۔ واللہ اہل السنۃ والجماعۃ کا عقیدہ ہے۔ کہ آپ معصوم ہی پیدا کئے گئے اور دنیا میں صغائر اور کبائر سے پاک ہی رہے اور پاک ہی دنیا سے اٹھائے گئے۔ مگر آپ کے حق میں بھی قرآن مجید میں ارشاد ہے :-

وَأَعْبُدْ رَبَّكَ حَتَّىٰ يَأْتِيَكَ الْيَقِينُ۔ (حجر رکوع ۷)
ترجمہ :- اور اپنے رب کی عبادت کرتے رہیے یہاں تک کہ آپ کو موت آجائے۔

تارک نماز دوزخی ہے

قوله تعالى :- فِي جَنَّاتٍ يَتَسَاءَلُونَ عَنِ الْمُحْرِمِينَ ۝ مَا سَأَلَكُمْ فِي سَفَرٍ ۚ قَالُوا أَلَمْ نَكُ مِنَ الْمُصَلِّينَ ۝

(مدثر رکوع ۷)

ترجمہ :- وہ بہشتوں میں ہوں گے۔ مجرموں کا حال پوچھتے ہوں گے کہ تمہیں کس بات نے دوزخ میں داخل کیا۔ وہ کہیں گے کہ ہم نماز نہیں پڑھا کرتے تھے۔

سرکاری ملازموں کیلئے

حضرت عمر بن الخطاب رضی اللہ تعالیٰ عنہ کا قول

عن عمر بن الخطاب رضی اللہ تعالیٰ عنہ :-

انه كتب الى عماله ان اهتم اموركم عندى الصلوة
من حفظها وحافظ عليها حفظ دينه ومن ضيعها فهو
لما سواها اضيع (المحدث)

ترجمہ :- عمر بن الخطاب رضی اللہ تعالیٰ عنہ سے روایت

ہے۔ کہ انہوں نے اپنے تمام سرکاری ملازموں کو حکم بھیجا کہ تمہاری تمام ذمہ داریوں میں سے سب سے بڑھ کر میری نظر میں نماز ہے۔ جس نے خود اس کی پابندی کی اور دوسروں سے بھی پابندی کرائی۔ اس نے اپنے دین کو بچا لیا اور جس نے نماز کو ضائع کیا۔ تو وہ دوسرے کاموں کو زیادہ خراب کرتا ہو گا۔ انتہی۔

نتیجہ۔ اس فرمان شاہی سے یہ بھی ثابت ہوا کہ اسلامی سلطنت کے تمام حکام اپنی مسلمان رعایا کے دین کی حفاظت کے بھی ذمہ دار ہیں۔ کافر سلطنت تو اپنی رعایا کی جان۔ مال اور عزت کی محافظ ہوتی ہے۔ مگر اسلامی سلطنت اس کے علاوہ اپنی رعایا کے دین کی بھی محافظ ہے۔ لہذا حکومت پاکستان کے لئے ضروری ہے کہ وہ مسلمانان پاکستان کے لئے نماز کو ضروری اقرار دے اور اس کے ترک کرنے کو جرم ٹھہرائے۔ وما علینا الا البلاغ

ایک بہانہ

اگر بالفرض کوئی دوسری اسلامی سلطنت اپنی اس ذمہ داری کو محسوس نہیں کرتی۔ تو وہ قیامت کے دن عند اللہ

جواب وہ ہوگی۔ لیکن ہمیں یہ حق نہیں ہے کہ کسی دوسرے کی کمزوری کو اپنی کمزوری اور سستی کے جواز کا بہانہ بنائیں مسلمان کے لئے یہ تو ضروری ہے کہ دوسروں سے خوبیاں لے۔ لیکن یہ جائز نہیں ہے کہ دوسروں سے خوبیاں لے لیکن یہ جائز نہیں ہے کہ دوسروں کی کمزوریوں کو اپنے لئے دلیل راہ بنائے۔

نماز

اقتصادی سیاسی معاشرتی۔ اخلاقی اصلاح کی ذمہ دار

ہے۔

اب میں ترتیب وار نماز کے فوائد عرض کرنا چاہتا ہوں اس میں شک نہیں کہ نماز میں خدا تعالیٰ کی بندگی کا حق ادا کرنا مقصود ہے۔ تاکہ اس کی نعمتوں کا شکر بجا لائیں۔ لاکھ جوڑیں سر جھکائیں۔ سجدہ میں گریں۔ اس کی عظمت کے گن گائیں۔ اور روحانی لذت پائیں۔ اس کے علاوہ اپنی لغزشوں سے توبہ کریں۔ غرضیکہ اپنے حقیقی مولیٰ سے غلامی کا تعلق تازہ کر کے آئیں۔ اس کے علاوہ اس میں ہماری اقتصادی سیاسی معاشرتی۔ اخلاقی اصلاح کے بھی

فوائد ہیں۔ جو مختصراً عرض کرنا چاہتا ہوں۔

۱۔ اقتصادی اصلاح

جو شخص عشر اور صبح کی نماز یا جماعت پڑھنا چاہے وہ سینما میں جا ہی نہیں سکتا۔ سینما میں جانے والے رات کے ڈیڑھ دو بجے آکر سوتے ہیں۔ انہیں دن میں دفتر یا دکانداری کے باعث سونا نصیب نہیں ہوتا۔ اور ڈاکٹر صاحب نے کان میں پھونک رکھا ہے کہ ۶ گھنٹے آدمی کو ضرور سونا چاہیے۔ لہذا دو بجے رات کو سونے والے سورج نکلنے کے بعد ۸ بجے دن کے اکٹھیں گے۔ اور لاہور میں سینما دیکھنے والوں کا ایک رات کا خرچ پچاس ہزار روپیہ ہے۔ جس کی مجموعی مقدار ایک ماہ کی ۵ لاکھ ہوگی علیٰ ہذا القیاس حدود پاکستان کے تمام شہروں کے ایک رات کے سینما کا خرچ کا حساب کیا جائے تو یقیناً لاکھوں روپیہ ہوگا اور ایک ماہ کے خرچ کا اندازہ کروڑوں روپیہ تک چاہئے گا۔ علاوہ اس کے رات کے وقت اس طرح مردوں اور عورتوں کے بے حجابانہ اختلاط سے بہت سے اخلاقی خطرات بھی ہیں۔ جن کی تفصیل میں میں جانا نہیں

چاہتا۔ لہذا حکومت پاکستان اگر مسلمانان پاکستان پر نواز
لازم کر دے تو اس کی برکت سے مسلمان کا ہر ماہ بیس
کروڑ کا روپیہ بچ جائے گا۔ پھر وہی روپیہ ضروریات زندگی
کے نیک مصارف میں صرف ہوگا۔ اور مسلمان اقتصادی بد
حالی سے نکل کر خوش حال ہو جائے گا۔

مسلمانوں کی اقتصادی بدحالی کے دور کرنے کی ایک عجیب تجویز

صدر محترم و حاضرین جلسہ پاکستان میں سرمایہ داروں
نے غریب کاشتکاروں کو ایسا ذلیل کر رکھا ہے کہ جس طرح
فرعون کی حکومت میں بنی اسرائیل ذلیل تھے بلکہ اس سے
بھی کاشتکاروں کی حالت بدتر ہے۔ حدود پاکستان میں
اننے بے شمار مقامات ہیں۔ جہاں اور تو اور کاشتکاری کی
بیٹی۔ بہن کی عصمت تک محفوظ نہیں ہے۔ زمیندار جس کی بہو
بیوی بہن کو چاہیے اپنے پاس رکھنے اور بدکاری کے لئے
منگوا لیتا ہے۔ اور مظلوم فریاد کرے تو اس کی فریاد کوئی نہیں
سنتا۔ اور اگر کاشتکار بہو بیٹی دینے سے انکار کرے۔ تو

اسے اپنے گاؤں سے نکال دیتا ہے۔ اور پھر کوئی زمیندار
 اسے اپنے گاؤں میں رہنے نہیں دیتا۔ ایک جگہ کا محقق واقعہ
 عرض کرتا ہوں کہ ایک زمیندار کو کسی ڈاکٹر یا حکیم نے کسی
 بیماری کا یہ علاج بتلایا کہ تم بے عورتوں سے ہمبستری کرو
 چنانچہ اس نے اپنے کاشتکاروں کی بے لڑکیاں منگوا کر منہ
 کالا کیا اور ان مظلوم کاشتکاروں کی کسی شخص نے حمایت
 نہیں کی۔ ہمارے اطباء جب ادویات کے رسائل شائع کرتے
 ہیں تو اس کے ٹائٹل پیج پر لکھ دیتے ہیں: (یکل داءِ دوا عو)
 ترجمہ :- ہر بیماری کا علاج موجود ہے۔

لہذا بفضلہ تعالیٰ ہمارے کامل اور مکمل مذہب اسلام
 میں ان فرعون مزاج زمینداروں کی فرعونیت کا بہترین علاج
 موجود ہے۔ پہلے چونکہ ہم اس ملک کو کفرستان خیال کرتے
 تھے۔ اس لئے کافر حاکم کو اسلامی قانون کے اجراء کا مشورہ
 دینا فضول اور بے معنی تھا۔ اب جبکہ ہمارا ملک پاکستان ہے
 اور ہمارے پاکستان کے وزیر اعظم ڈاکٹر لیاقت علی خاں صاحب
 نے اپنی قرار داد مقاصد میں یہ فرمایا ہے کہ ”جس میں اصول
 جمہوریت و حریت و مساوات و رواداری اور عدل عمرانی کی
 جس طرح اسلام نے ان کی تشریح کی ہے۔ پورے طور پر
 ملحوظ رکھا جائے۔“

جس کی رو سے مسلمانوں کو اس قابل بنایا جائے۔ کہ وہ انفرادی اور اجتماعی طور پر اپنی زندگی کو اسلامی تعلیمات و مقتضیات کے مطابق جو قرآن مجید اور سنت رسول میں متعین ہیں۔ تربیت دے سکیں۔

دُعا

وزیر اعظم پاکستان کے حق میں دعا کرتا ہوں۔ کہ جس طرح اللہ تعالیٰ نے انہیں حق کہنے کی توفیق دی ہے انہیں اس تجویز کو عملی جامہ پہنانے کی بھی توفیق دے آمین یا اللہ العالمین۔

دعا تو ایک ضمنی چیز تھی۔ اب عرض کرتا ہوں کہ وزیر اعظم پاکستان کے اس اعلان کے بعد ہمیں یہ عرض کرنے کا حق ہے۔ کہ ان فرعون مزاج زمینداروں کا دماغ درست کرنے کے لئے مندرجہ ذیل تجویز پر عمل کرائیں۔ جو شریعت اسلامی کی روشنی میں پیش کی جاتی ہے۔

سرمایہ دار زمیندار

غاصب ہیں

۱۸۵۷ء سے ۱۹۴۹ء تک ۹۲ سال کا عرصہ ہوتا ہے جب انگریز نے پنجاب پر تسلط جمایا اس وقت زمینداروں نے گورنمنٹ کو یہ لکھوایا کہ ہم تقسیم میراث میں محمدن لار پر عمل نہیں کریں گے بلکہ رواج پر کریں گے۔

حاصل

یہ نکلا کہ زمینداروں نے ۹۲ سال سے اپنی بہنوں اور بیٹیوں کا زمین میں سے حق غصب کرنا شروع کیا ہوا ہے اور ان مظلوم عورتوں کی تعداد کا علم اللہ تعالیٰ ہی کو ہے کہ وہ کتنے سو یا کتنے ہزار ہیں۔ جو قبروں میں جا کر سو گئی ہیں۔ اب حکومت کا یہ فرض ہے کہ ان ہزاروں عورتوں کی وادہ رسی کرے اور ان غاصبوں کو بھی آئندہ جہنم کی لائن سے ہٹا کر جنت کی لائن پر چلائے۔ اور اس کی مشرعاً

تجزیہ درج ذیل ہے۔

شرعی قاعدہ

شرعیات اسلامی میں قانون ہے۔ کہ اگر کوئی حقدار اپنا حق وصول کئے بغیر مر جائے۔ یا لاپتہ ہو جائے تو جس کے ذمہ حق ہے۔ اللہ کے واسطے وہ حق کسی مسکین کو ادا کر دے اور نیت یہ کرے۔ کہ اے اللہ قیامت کے دن جب وہ مجھ سے مطالبہ کرے گا تو میں اسے تیری طرف حوالہ دے دوں گا۔ کہ میں نے ایک مسکین کو دے کر اللہ تعالیٰ کے خزانہ میں تیرا حق جمع کرا دیا تھا۔ لہذا تو اللہ تعالیٰ سے لے لے۔

اسی طرح

ان زمینداروں کی زمینیں ان کے پاس فقط اتنی رہنے دی جائیں۔ جس میں خود اہل بوت کر اپنے ہاتھ سے کاشت کر کے اپنے بال بچوں کا پیٹ پال سکیں۔ اور اس مقدار سے زائد زمینیں ان سے حکماً بے کر کاشتکاروں کو بانٹ

دی جائیں اور اگر کاشتکاروں کی ضرورت سے زائد ہوں
تو پھر بچارے پناہ گزینوں پر تقسیم کر دی جائیں۔

پنجاب کے جاگیردار

زمینداروں میں سے ایک قسم جاگیرداروں کی بھی ہے۔
جنہوں نے مسلمانوں کے ہنگامہ میں انگریزوں کی امداد کی تھی
اس کے صلہ میں انگریزوں نے غریبوں سے زمینیں چھین
کر انہیں جاگیر بنادیں تھیں۔ یہ جاگیردار بہنوں اور بیٹیوں
کو زمین نہ دینے کے باعث غاصب ہیں۔ اس کے علاوہ
غریبوں کی زمینوں پر ان کا غاصبانہ قبضہ ہے۔ لہذا ان کی
جاگیروں کو بطریق اولیٰ کاشتکاروں اور پناہ گزینوں پر بانٹ
دینا چاہیے۔ اور اتنی زمین ان کو دے دی جائے جس سے
یہ خود کاشت کر کے بال بچوں کا پیٹ پال سکیں۔

نتیجہ

یہ نکلے گا کہ غریب طبقہ آسودہ حال ہو جائے گا۔
اور ان ظالم زمینداروں کے پاس نہ سینکڑوں مربیعے

رہیں گے نہ لاکھوں روپیہ کا سرمایہ ان کے مال جمع ہوگا
اور نہ ان کے دماغ میں فرعونیت آئے گی اور نہ غریبوں
پر ظلم و ستم کریں گے جس طرح کسی نے کہا ہے :-
"نہ بالنس ہوگا نہ بالنسری بچے گی"

۲۔ سیاسی اصلاح

سیاسیات میں بھی نماز ہمارے لئے بہترین راہ نما
ہے۔ اگر سیاسی فوائد کو مد نظر رکھ کر نماز ادا کی جائے تو
نماز میں مسلمان کی بہترین سیاسی ٹریننگ ہے۔ اس
ٹریننگ سے مردہ قوم زندہ ہو سکتی ہے۔ محکوم قوم حاکم
بن سکتی ہے۔ آپس میں دست گریبان ہونے والی جماعت
شیر و شکر ہو کر رہ سکتی ہے۔

۹۔ فائدے

- ۱۔ مسلمانوں کو ایک مرکز پر جمع کرنا۔ مسجد
- ۲۔ قابلیت کے لحاظ سے بہترین آدمی انتخاب کر کے
صدر بنانا۔ امام
- ۳۔ مقتدار کی تابعداری کرنا۔ اقتدار

۴۔ مقدار کے اتباع میں ہمہ تن ادب کا مجسمہ بن جانا اور کھانا پینا۔ بولنا وغیرہ { اطاعت ضروریات زندگی سے دست بردار ہو جانا۔

۵۔ اپنے آپ کو منظم کر کے مقدار کی آواز { اتباع پر نقل و حرکت کرنا۔

۶۔ اور ان ساری پابندیوں میں مقدار پر { احسان نہ کرنا۔ بلکہ اس کی تابعداری کو اپنا فرض خیال کرنا۔

۷۔ اس تمام فرمانبرداری میں کسی اجرت { اخلاص کا خواہاں نہ ہونا۔ بلکہ گھر سے کھا کر اطاعت کرنا۔

۸۔ مساوات کا جذبہ پیدا کرنا تاکہ کام { مساوات کے وقت شاہ و گدا ایک ہی صف میں کھڑے ہو جائیں۔

۹۔ اشار کی روح بھونکنا کہ جو پہلے آئے { اشار آگے کھڑا ہو جائے اور جو بعد میں آئے۔ وہ پچھلی صف میں بیٹھ جائے خواہ شاہ وقت ہی کیوں نہ ہو۔

الحاصل

حاصل یہ ہے۔ کہ اس خدا پرست منظم جماعت کی
 خدا ایک۔ سرور ایک۔ مرکز ایک۔ مقصد ایک۔ قبلہ
 ایک۔ قول ایک۔ فعل ایک۔ صورت ایک اور ان
 ساری وحدتوں میں مقصود ایک۔ (خداے قدوس وحدہ
 لا شریک لہ) جب یہ خدا پرست جماعت وحدت کا
 درس عبرت پا کر دنیا میں قدم اٹھائے گی۔ تو خدائی
 طاقت ان کی مدد کے لئے آئے گی۔ اور یہ جماعت
 جہاں جائے گی فتح کا سہرا اپنے سر پر بندھوائے گی۔
 اِنْ تَنْصُرُوا اللَّهَ يَنْصُرْكُمْ۔

ترجمہ :- اگر تم اللہ تعالیٰ کی مدد کرو گے تو اللہ تعالیٰ
 تمہاری مدد کرے گا (۴: ۷۱)

۳۔ معاشرتی اصلاح

منازیں گورے اور کالے۔ امیر اور غریب شاہ اور
 گدا کی تمیز اٹھ جاتی ہے۔

شعر

ایک ہی صفت میں کھڑے ہو گئے محمود و یاز (اقبال)
 نہ کوئی بندہ رلا اور نہ کوئی بندہ تراز
 حاصل یہ ہے کہ نماز کی برکت سے امیروں کے دلوں
 سے غریبوں کے متعلق جو امارت کے باعث نفرت ہے وہ
 کم ہو جائے گی۔ اور غریبوں کے دلوں سے امیروں کے
 تکبر کے باعث جو نفرت ہے وہ کم ہو جائے گی۔ دونوں
 کے دل مل جائیں گے۔ یہ الگ چیز ہے کہ ایک بھائی کے
 سفید کپڑے ہوں اور دوسرے کے میلے۔ ایک کے قیمتی ہوں
 اور دوسرے کے کم قیمت۔

۴۔ اخلاقی اصلاح

نماز کے جو فوائد اس سے پہلے عرض کر چکا ہوں۔ ان
 کی برکت سے انسان کے دل سے غرور و تکبر۔ نفسانیت اور
 جاہ طلبی جیسے امراض فنا ہو جائیں گے۔ اور ان کی بجائے
 تواضع۔ عاجزی۔ خلوص اور للہیت کے اخلاق حسنہ کا
 بیج دل میں بویا جائے گا۔

پانچویں چیز

جہاد

استحکام پاکستان کے لئے پانچویں چیز جہاد ہے۔
حاضرین کرام! جہاد جہد لبقار کا نام ہے۔ یعنی دنیا
میں سر بلند و سرفراز رہنے کے لئے ہر ممکن کوشش کرنا
دنیا کی تمام قوموں میں جہاد بمعنی بالا پایا جاتا ہے۔ جس
طرح دوسری قومیں اپنی بقا کے لئے ہر ممکن کوشش
کرتی ہیں۔ اسی طرح مسلمانوں کو بھی حق ہے کہ اپنی قوم
کو زندہ رکھنے اور سر بلند و سرفراز کرنے کے لئے ہاتھ پاؤں
بلا لیں۔

فرق

ہاں مسلم اور غیر مسلم کے جہاد اور سعی میں ایک فرق ضرور
ہے۔ غیر مسلم اقوام قومیت اور وطنیت یا بعض اپنے خود
ساختہ نظریوں کے ماتحت جان دیتی ہیں اور مسلمان اپنے
حقیقی مولے عزیر اسمہ و جل مجدہ کی رضا کے لئے جیتا ہے

اور اسی کی رضا حاصل کرنے کے لئے مرتا ہے۔ قُلْ إِنَّ
صَلَاتِي وَنُسُكِي وَحَيَاتِي وَمَمَاتِي لِلَّهِ رَبِّ الْعَالَمِينَ ۝
(۱۶۳، ۱۶۴)

جہاد کے لئے مسلح رہنا

فرض عین ہے

قرآن مجید میں جس طرح اَقِیْبُوا الصَّلَاةَ اور اَتُوا الزَّكَاةَ
دونوں امر کے پیشے ہیں۔ ان دونوں صیغوں سے یہ ثابت
ہوتا ہے۔ کہ ہر مسلمان کے ذمہ نماز پڑھنا اور زکوٰۃ ادا
کرنا فرض عین ہے۔ بعینہ اسی طرح اَعِدُّوا لَهُمْ مَا
اسْتَطَعْتُمْ مِنْ قُوَّةٍ الایۃ کا حکم ہے یعنی ہر مسلمان کو
حکم دیا جاتا ہے کہ ہر شخص اپنی توفیق کے مطابق جنگی ہتھیاروں
سے مسلح رہے اور کوئی مسلمان اس سے مستثنیٰ نہیں ہے۔
لہذا حکومت پاکستان کا یہ فرض ہے کہ ہر مسلمان کو مسلح ہونے
کے لئے سہولتیں بہم پہنچائے۔ نہ یہ کہ الٹا لائسنس کی پابندی
عاید کرے اور ہتھیار بنانے یا بنے ہوئے خرید کر لے میں
رکاوٹیں پیدا کرے۔

جب وزیر اعظم پاکستان اپنی قرار دادیں فرما چکے ہیں۔
 ”مسلمانوں کو اس قابل بنایا جائے کہ وہ انفرادی اور
 اجتماعی طور پر اپنی زندگی کو اسلامی تعلیمات و مقتضیات
 کے مطابق جو قرآن مجید اور سنت رسول میں متعین
 ہیں تربیت دے سکیں۔“

لہذا اس اعلان کے بعد ہر مسلمان کو ہتھیار رکھنے، بنانے، بنے
 ہوئے لانے کی آزادی ہونی چاہیے۔ کیونکہ قرآن مجید کا بھی حکم ہے
 اور رسول اللہ صلی اللہ علیہ وسلم کی سنت سے بھی ثابت ہوتا ہے
 میں کہا کرتا ہوں۔ کہ اگر ہم رسول اللہ صلی اللہ علیہ وسلم کے سچے
 تابعدار ہوتے تو مشرقی پنجاب میں سے مسلمانوں کا ایک کاؤں بھی خالی نہ ہونے
 پاتا۔ اور نہ لاکھ ہجرت کرنے پر کبھی بھی مجبور نہ ہو سکتے اس کی تذییر یہی تھی
 کہ اگر سب مسلمان رائفوں سٹین گنز اور برین گنز سے اسلامی تعلیم
 کے مطابق مسلح ہوتے تو پھر کسی بے ایمان سکھ یا ڈوگرے
 کو مجال تھی کہ مسلمانوں پر فتح پاتا۔ اس مسلح مسلمان کے مقابلہ
 میں آتے تو وہی نجدیت شکست کھا کر جاتے۔ یا غستانی
 افغان پر انگریز ۹۲ سال میں کیوں فتح نہیں پاسکا۔ اس لئے
 کہ پٹھان کے دل میں نور ایمان ہے۔ کمزیریں کار تو سوں کھا
 گٹھا اور کندھے پر رائفہ ہے۔

آخری عرضداشت

اگر حکومت خدا واد پاکستان کے ذمہ دار حضرات ان
پانچ چیزوں کو سنگ بنیاد پاکستان قرار دے کر ان پر اس
کی تعمیر کریں۔ تو اللہ تعالیٰ کی زمین و آسمان کی قوتیں ان
کی پشت پناہ ہوں گی۔ اور یہ ناقابل تسخیر پاکستان بن جائے
گا۔ وما علینا الا البلاغ و اخرو عونا ان الحمد
للہ رب العالمین +

—————